

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पशु स्वास्थ्य एवं कृषक प्रशिक्षण शिविर का आयोजन

पंतनगर। ०२ नवम्बर, २०१७। विश्वविद्यालय के पशुचिकित्सा वैज्ञानिकों द्वारा ग्राम पईपुरा (कृत्रिम गर्भाधान केन्द्र-खमरिया) में पशु स्वास्थ्य एवं कृषक प्रशिक्षण शिविर का आयोजन किया गया। इस शिविर का उद्घाटन डा. एस.एस. चौहान, सेवानिवृत्त प्राध्यापक, पशु पोषण, द्वारा किया गया। यह शिविर पंतनगर विश्वविद्यालय के पशुचिकित्सा एवं पशु विज्ञान महाविद्यालय में चल रही भारतीय कृषि अनुसंधान परिषद, नई दिल्ली, द्वारा वित्त पोषित अखिल भारतीय समन्वित शोध परियोजना-फ्रिजवाल के अन्तर्गत आयोजित किया गया। यह परियोजना केन्द्रीय गोवंश अनुसंधान संस्थान मेरठ, द्वारा क्रियान्वित की जा रही है।

प्रशिक्षण शिविर में परियोजना अधिकारी डा. सी.बी. सिंह द्वारा परियोजना के उद्देश्य एवं इससे पशुपालकों को मिलने वाले लाभों पर प्रकाश डाला गया। शिविर के दौरान परियोजना समन्वयक, डा. डी. वी. सिंह एवं परियोजना सह-संचालक, डा. शिव प्रसाद, के साथ डा. संजय कुमार, डा. अनिल कुमार एवं सेवानिवृत्त प्राध्यापक, डा. एस.एस. चौहान, पशु पोषण विशेषज्ञ ने ४७ पशुपालकों को सम्बोधित करते हुए पशुपालन के सभी तकनीकी आयामों को अपनाकर उन्नत पशुपालन करने के लिए पशुपालकों का आह्वान किया। कृषक प्रशिक्षण शिविर का संचालन परियोजना अधिकारी, डा. सी.बी. सिंह, एवं धन्यवाद प्रस्ताव परियोजना सह संचालक, डा. अनिल कुमार, द्वारा किया गया। पशु स्वास्थ्य शिविर में १७ गायों का निरीक्षण कर उपचार भी किया गया।



शिविर में पशु स्वास्थ्य की जानकारी देने पंतनगर के पशुचिकित्सक।